

Rubagylar

Category: Goşgular, Kitapcy, Sözler
написано kitapcy | 21 январа, 2025
Rubagylar RUBAGYLAR

Eşitdim naçary ýar saklar diýip,
Eşitdim demiri ýag saklar diýip.
Emma eşitmedim azgyn-lolyny,
Mal-malk, baýlyk, bossan-bag saklar diýip.

Goraga mätäçdir bag-bakjaň güli,
Ulus il – hökümdar, hökümi uly.
Halk – kanuny, kanun halky hormatlar,
Kazylar bolsalar halkynyň guly.

Daşky görki ykbalyny baglady,
Içki durky jigerini daglady.
Ykbalyna kaýyl bolan şol ýürek
Çagalarna dözmän, ogryn aglady.

Gorkamok albassy-ala ýatandan,
Iki itiň guýrugyny çatandan.
Gorkýaryn, dostlarym, beter gorkýaryn,
Tenini däl, wyždanyny satandan.

Diýeniň bolmasa, ot-suwa urma,
Nadaralyk etme, hic hile gurma.
Maksat-myrat bolar, howlukma, oglum,
Hereket eýlegin, bir ýerde durma.

Dost göwnüni görüp, ejizi ezseň,
Özgäni äsgermän depeläp gezseň,
Il içinde ilini gözünden düşüp,
Duşmanyň köpeler, gözyaşa dözseň.

Ol döwrüň hasyly berk emir boldy,
Yetmiş ýyl düzgüni sim-demir boldy.
Halkyň baýlygyny özüne bermän,

Ogurlanan ~ saglyk, gül ömür boldy.

Goý, beûok alym bol, goý, beýik şahyr,
Ýagşy bol, ýaman bol-ömür bor ahyr.
Diňe ik agysyn aglap bileni
Ýagşyny il ýatlar, diýer: «Wah, pahyr...»

Başlar birikmese, daw-jenjel ýatmaz,
Hak ýolundan çykan maksada ýetmez.
Makul bilmez, binamysyň bal günün ~
Şir-şagal mesligin görelde etmez.

Är erkinde är dünýäsi çolardy,
Gyz erkine geçse, gülden dolardy.
Bu jahanda är uruşyn ýatyryp,
Gyzlar söýgiň pygamberi bolardy.

Medeniýet bar ýerde gahar, ýigrenç az,
Gül-gülüstan, dört pasyly mydam ýaz.
Ýamanlyk edene ýamanlyk etseň,
Ýaman ýagşy bolup, ýaşarmyka saz?!

Dogruçyl söz berse, sözi düz-hakdyr,
Ýar-dostlugy dowamlydyr, uzakdyr.
Gözüň kökün gyryp, ýoluna bakma,
Galp dostluga gysga ara üzükdir.

Halk gynansa, gyýylmazdan-köýmezden,
Hakykatyň bilimdigin duýmazdan,
Ýaşamak gerekmi, tümlükde boglup,
Bilim alyp, hakykaty söýmezden?!

Baş bellense nadan, körzehin kişi,
Başlykdan biidin çözmez bir işi.
Oýlanyp gör, golastynda saklamaz,
Başlygyň kömekçä batmasa dişi.

Bilseň, adam üçin ýerdir serişde,
Ruhy baýlyk, ylym – beýik perişde.

Uçsaň – ganat, münseň ata öwrüler,
Keramatly-kelläň bolar her işde.

Hakdan ýetse dözer her kişi kaza.
Dözebilmez zorluk, kemsitmä, yza.
Ynsan mertebesin bilýän adama,
Barmyka zorlukdan ýokary jeza!

Halkyň dilindäki sözleri aýlap,
Gaýtaladym, ýöne ýazmadym gaýlap.
Bagt saýyp özüme ýerde ýöränim,
Goşgy goşdum ýönekeýje söz saýlap.

Ýagty dünýäň jadylaýjy görkünü,
Ruhy dünýäň gözelligniň örkünü.
Saklap bilse, galdyrardy adamlar,
Belentden-belende söýgiň durkuny.

Uruşa sebäp köp, derýa dek joşar,
Paýhasa duşmasa, kenardan aşar.
Ýeňiş bilen uruş gutarar öýtmäň,
Nadanlyk ýaşasa uruş hem ýaşar.

Aý bolaýsaň günden şöhle almaly,
Gün bolaýsaň dünýä şöhle salmaly.
Howandarlyk eýläp birek-birege,
Belentlige bilelikde galmaly.

Durmuş aýnasynda düşüp ýalkyma,
Ymtylýarlar şeýtan-kezzap alkyma.
Ogry-jümri etmişinden utanman,
Halkym diýip ýüzlenýärler halkyma.

Ol döwürde ýetmän Hatamtaýlyga,
Garaşardyk ol aýlykdan aýlyga.
Görkezmä baglanan garyp kalbymyz,
Mätäçlik çekerdi ruhy baýlyga.

Posty barka dogra dostluk etmeli,

Il-gün bilen maksadyna ýetmeli.
Beýik boljak bolup, pesleri ýantap,
Bir özüni bildi, şaha bitmedi.

Dädebaý ALLABAÝEW. Goşgular